

६५ वर्षावरील जेष्ठ नागरिकांना राज्य परिवहन महामंडळाच्या निमआराम बसेमध्ये प्रवासासाठी ५०% सवलत देण्याबाबत तसेच राज्य / केंद्र सरकार यांनी दिलेले ओळखपत्र ग्राह्य धरणेबाबत.

**महाराष्ट्र शासन
गृह विभाग**

शासन निर्णय क्रमांक : एसटीसी ३४०८/१५/प्र.क्र.९८/परि-१,
मंत्रालय, मुंबई ४०० ०३२, दिनांक : २७ जून, २००८

- वाचा :**
- १) शासन निर्णय गृह विभाग क्र. एसटीसी १९९५/२०३९/प्र.क्र.१२०/परि-१, दि. २५.१.९६
 - २) शासन निर्णय, गृह विभाग क्रमांक एसटीसी ३४००/६३१/प्र.क्र.३१/परि-१, दि. २०.३.२०००
 - ३) शासन निर्णय, गृह विभाग क्रमांक एसटीसी १९९८/६६७/प्र.क्र.३६/परि-१, दि. २५.१०.२०००.
 - ४) शासन निर्णय, गृह विभाग क्रमांक एसटीसी ३४०१/६३१/प्र.क्र.११२/परि-१, दि. ६.९.२००१
 - ५) शासन निर्णय, गृह विभाग क्रमांक एसटीसी ३४०४/प्र.क्र.८४/परि-१, दि. २७.७.२००४.


प्रस्तावना :- महाराष्ट्र राज्य मार्ग परिवहन महामंडळाच्या साध्या बसेसमधून प्रवास करण्यासाठी ६५ वर्ष किंवा त्यापेक्षा अधिक वय असलेल्या जेष्ठ नागरिकांना संदर्भाधिन क्रमांक (५) च्या शासन निर्णयान्वये दिनांक २७.७.२००४ पासून ५०% सवलत देण्यात येत आहे. सदर प्रवास सवलत देतांना तहसिलदार / निवडणूक आयोगाने दिलेले ओळखपत्राच्या आधारे ६५ वर्षावरील जेष्ठ नागरिकांना देण्यात येत आहे. सदर प्रवास सवलत निमआराम गाडीला लागू करण्याचे तसेच राज्य किंवा केंद्र सरकारचे ओळखपत्र ग्राह्य धरण्याचा प्रस्ताव शासनाच्या विचाराधीन होता.

शासन निर्णय :-

याबाबत आता सर्वकष विचार करून सध्या ६५ वर्ष वयावरील जेष्ठ नागरिकांना महाराष्ट्र राज्य मार्ग परिवहन महामंडळाच्या साध्या बसेसमधून देण्यात येणारी ५० टक्के प्रवास भाडे सवलत आता निम-आराम गाडीला देखील लागू करण्यात येत आहे. तसेच ही प्रवास सवलत निवडणूक आयुक्त / तहसिलदार यांनी दिलेल्या ओळखपत्राबरोबरच राज्य सरकार किंवा केंद्र सरकार यांच्या ओळखपत्राच्या आधारे देण्यास मंजूरी देण्यात येत आहे.

२. राज्य परिवहन महामंडळातर्फे ज्या महानगरपालिका व नगरपालिका क्षेत्रात नागरी वाहतूक सुरु आहे त्या क्षेत्रांना ही सवलत सध्या लागू करण्यात आली नाही.
३. उपरोक्त सवलतीपोटी येणारा खर्च "२०४१-वाहनावरील कर-००१-संचालन व प्रशासन (०१) आस्थापना (०१) (०१) परिवहन आयुक्त-३२ अर्थसहाय्य" या लेखाशिर्षाखाली खर्ची टाकण्यात यावा व त्यासाठी मंजूर केलेल्या अनुदानातून भागविण्यात यावा.
४. या योजनेवरील खर्चाच्या प्रतिपूर्तीची मासिक मागणी महाराष्ट्र राज्य मार्ग परिवहन महामंडळाने परिवहन आयुक्त यांचेकडून नोंदवावी याबाबतची देयके सादर करण्याबाबतची कार्यपध्दती परिवहन आयुक्त कार्यालयाने निर्धारित करून द्यावी आणि ही प्रतिकृती बिनचूक असण्याची दक्षता घ्यावी.
५. हा शासन निर्णय वित्त विभागाच्या अनीपचारिक संदर्भ क्रमांक सीआर १३९/०८/व्यय-८, दिनांक १७.४.२००८ अन्वये त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(ज्यो. मा. चव्हाण)

उप सचिव, महाराष्ट्र शासन, गृह विभाग.

प्रति,

उपाध्यक्ष व व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई.
सचिव, महाराष्ट्र राज्य मार्ग परिवहन महामंडळ, मुंबई.
महाव्यवस्थापक (वाहतूक), महाराष्ट्र राज्य मार्ग परिवहन महामंडळ, मुंबई.
परिवहन आयुक्त, महाराष्ट्र राज्य, मुंबई.
महालेखापाल १ (लेखा व अनुज्ञेयता / लेखा परिक्षा), महाराष्ट्र, मुंबई
महालेखापाल २ (लेखा व अनुज्ञेयता / लेखा परिक्षा-२), महाराष्ट्र, नागपूर
प्रधान सचिव (परिवहन), मंत्रालय, मुंबई.
सर्व जिल्हाधिकारी.
मा. मुख्यमंत्री यांचे खाजगी सचिव.
मा. राज्यमंत्री (परिवहन) यांचे खाजगी सचिव
वित्त विभाग (का.सा.उ./व्यय-८), मंत्रालय, मुंबई.
महसूल व वन विभाग.
निवड नस्ती.